

**សុន្ទរកថាបស្ចេនាករកម្ពុជានុត ចូសេហ្វ មូសូរេនី
ក្នុងពេលជួបប្រជុំជាមួយជនជាតិចាម ដែលជាអ្នកដាក់ពាក្យប្តឹង
ទៅអង្គជំនុំជម្រះវិសាមញ្ញក្នុងតុលាការកម្ពុជា
ថ្ងៃទី២៥ ខែតុលា ឆ្នាំ២០០៧**

អរុណសួស្តី! អ៊ីសាឡាមូ អាឡៃកុម! សូមស្វាគមន៍ដែលបានអញ្ជើញមកកាន់ផ្ទះរបស់ខ្ញុំ អាឡាន វ៉ាសាឡាន! កាលពីឆ្នាំ ទៅមានជនរងគ្រោះដោយរបបខ្មែរក្រហមចំនួនជាងមួយពាន់នាក់ បានមក អង្គុយនៅកន្លែងដែលលោក-អ្នកកំពុងតែអង្គុយនេះ ហើយយើងបាននិយាយគ្នាអំពីបទឧក្រិដ្ឋដ៏ធំមួយ ក្នុងចំណោមបទឧក្រិដ្ឋធំៗបំផុតនៅក្នុងសតវត្សរ៍ទី២០ ដែលមិនទាន់ទទួលបានការដាក់ទណ្ឌកម្មក្រោយពីការ ប្រព្រឹត្តិអស់រយៈពេល៣០ឆ្នាំ ។ ដូចយើងទាំងអស់គ្នាដឹងស្រាប់ហើយ ខ្មែរក្រហមបានធ្វើទារុណកម្ម បង្កាត់អាហារ និងសម្លាប់ជនជាតិខ្មែរជាលក្ខណៈប្រព័ន្ធអស់ជាងពីរលាននាក់ ។ ពេលនោះគ្មាននរណា ម្នាក់មានសុវត្ថិភាពទេមិនថា អ្នកនោះជាជនជាតិចាម វៀតណាម ព្រះសង្ឃ អ្នកក្រុង អ្នកមានសញ្ញា ប័ត្រ ឬអ្នកពាក់វ៉ែនតាទេ ។ អ្នកទាំងនេះរួមនឹងមនុស្សជាច្រើនទៀត ដោយរួមទាំងសាច់ញាតិគ្រួសារ ត្រូវខ្មែរក្រហមសម្លាប់ទាំងអស់ ។

ជនជាតិចាមទទួលបាននូវការឈឺចាប់យ៉ាងខ្លាំង ។ ខ្មែរក្រហមមិនអត់ឱនឲ្យអ្នកដែលមានជំនឿលើ ព្រះ ឬអ្នកដែលជឿថា ការសម្លាប់ដូយទៅនឹងច្បាប់របស់ព្រះឡើយ ។ សម្រាប់ខ្មែរក្រហមគំនិតខ្លួនជា ព្រះនិងជាច្បាប់ ។ ខ្មែរក្រហមមានសិទ្ធិដាច់ខាតក្នុងការសម្លាប់ ឬទុកជីវិតឲ្យនរណាក៏បាន ។ ភាព គឃើសបែបនេះចៀសមិនផុតពីរំលាយទេ ។

ក្នុងពេលថ្មីៗនេះ នៅទីបំផុត មានដំណើរវិវត្តន៍ច្រើនក្នុងការនាំយាតករទាំងនេះមកកាត់ទោស ។ ការជឿនលឿននេះមិនមានភាពរលូនទេ និងមានឧបសគ្គទៀតផង ប៉ុន្តែដោយសារភាពអត់ធ្មត់នឹងការ ប្រឹងប្រែងជម្នះឧបសគ្គទាំងនេះ ទើបសម្រេចបានក្នុងការបង្កើតឡើងនូវតុលាការកាត់ទោសខ្មែរក្រហម នេះ ។ វិធានផ្ទៃក្នុងត្រូវបានអនុម័តថ្ងៃស្រីវាមេធាវីត្រូវបានព្រមព្រៀងគ្នា ហើយមានការចាប់ខ្លួន មនុស្សពីរនាក់ ការស៊ើបអង្កេតបន្ថែមកំពុងតែដំណើរការទៅមុខ ហើយសវនាការសាធារណៈមុនពេល កាត់សេចក្តីកំពុងត្រូវបានកំណត់ពេលវេលាធ្វើដែរ ។ ឥឡូវនេះយើងជួបជុំគ្នាដើម្បីអបអរឱកាសមួយ ទៀតជាប្រវត្តិសាស្ត្រនោះគឺការដាក់ពាក្យបណ្តឹងដោយជនជាតិចាមម្នាក់ៗ ដែលជាជនរងគ្រោះ ។

ទង្វើមួយក្នុងចំណោមទង្វើនានា ដែលគួរឲ្យសរសើររបស់អង្គជំនុំជម្រះវិសាមញ្ញក្នុងតុលាការកម្ពុជា ឬតុលាការកាត់ទោសខ្មែរក្រហមគឺថា ជនរងគ្រោះម្នាក់ៗ ក្នុងរបបខ្មែរក្រហមអាចចូលរួមក្នុងការដាក់ បណ្តឹងព្រហ្មទណ្ឌទៅព្រះរាជអាជ្ញា ឬចូលរួមក្នុងដំណើរដែលកំពុងតែប្រព្រឹត្តទៅក្នុងនាមភាគីស៊ីវិល ។ ការណ៍នេះ មានភាពសមរម្យណាស់ ពីព្រោះការលុបបំបាត់ចោលទាំងស្រុងនូវទស្សនៈ ដែលផ្តល់ សេរីភាពដល់មនុស្សម្នាក់ និងការបដិសេធនូវតម្លៃដែលមិនអាចកាត់ថ្លៃបានរបស់ជីវិតមនុស្សម្នាក់ៗ នោះ គឺជាគោលបំណងសំខាន់របស់ខ្មែរក្រហម ។ ខ្មែរក្រហមប្រហែលជាមិនយល់ស្របជាមួយនឹង គម្ពីរកូរ៉ានដែលចែងថា ការឆក់យកជីវិតរបស់ជនស្នេហាត្រង់ម្នាក់ប្រៀបបាននឹងការសម្លាប់មនុស្សជាតិ ទាំងមូលនោះទេ (ផ្នែកទី៥:៣២) ។ សម្រាប់ខ្មែរក្រហម ការសម្លាប់ប្រជាជនស្នេហាមានហេតុផល ត្រឹមត្រូវ ប្រសិនបើការសម្លាប់នោះបម្រើឲ្យបំណងរបស់ខ្លួនក្នុងការកសាងឋានសួគ៌មិនពិតមួយ នៅលើ ដែនដីយើងនេះ ។ ដូច្នេះវាជាការសមហេតុផលណាស់ដែលនៅពេលនេះ ជនរងគ្រោះម្នាក់ៗ ត្រូវបាន អនុញ្ញាតឲ្យដាក់ពាក្យបណ្តឹងដើម្បីបង្ហាញពីការឈឺចាប់របស់ខ្លួន ។

ចៅក្រមក្នុងតុលាការកាត់ទោសខ្មែរក្រហម គួរទទួលបានការសរសើរចំពោះការបង្កើតឲ្យមានអង្គភាព ទទួលបន្ទុកជនរងគ្រោះ ដើម្បីជួយអ្នកដែលដាក់ពាក្យបណ្តឹង ឬចូលរួមជាមួយនឹងការអនុវត្តន៍តាមភាគី ស៊ីវិល ។ មជ្ឈមណ្ឌលឯកសារកម្ពុជាក៏គួរតែទទួលបានការកោតសរសើរផងដែរក្នុងការជួយជនរងគ្រោះ ជនជាតិចាមនៅក្នុងកិច្ចខិតខំនេះ ។ ជាមួយនឹងការដាក់ពាក្យបណ្តឹងទាំងនេះ ជនជាតិចាមទាមទារយក មកវិញនូវផ្នែកមួយនៃអត្តសញ្ញាណរបស់ខ្លួនដែលមានការទាក់ទងយ៉ាងច្បាស់ទៅនឹងប្រវត្តិសាស្ត្រ រាប់ រយឆ្នាំរបស់ប្រទេសកម្ពុជា ។ ទោះបីជាមេដឹកនាំខ្មែរក្រហម ប្រឹងប្រែងខ្លាំងយ៉ាងណាក៏ដើម្បី “កម្ទេច ចោល” នូវសាសនា និងប្រពៃណីរបស់លោក-អ្នកក្តី ក៏លោក-អ្នកអាចស្ម័គ្រចិត្តបានហើយ កំពុងតែរុន រឿងជាថ្មីក្នុងប្រទេសកម្ពុជាមួយដែលប្រកបទៅដោយភាពបើកចំហនិងភាពអត់ឱន ។

ការដាក់ពាក្យបណ្តឹងរបស់ជនរងគ្រោះមានគោលបំណងសំខាន់ពីរ គឺការចងចាំនិងយុត្តិធម៌ ។ នៅ ក្រោមរបបកម្ពុជាប្រជាធិបតេយ្យ អត្រាស្លាប់របស់ជនជាតិចាមមានចំនួនច្រើនជាង២ដងចំនួនប្រជា ជនទូទៅ ។ ដោយសារតែបងប្អូនជនជាតិចាម ការពារនូវជំនឿនិងប្រពៃណីរបស់ខ្លួន បងប្អូនត្រូវបាន ចាត់ទុកថាជា “សត្រូវប្រភេទទី១” របស់ខ្មែរក្រហម ។ ជនជាតិចាមស្ថិតនៅក្នុងចំណោមមនុស្សតិចតួច ដែលហ៊ានងើបឡើងតស៊ូប្រឆាំងនឹងអំពើព្រៃផ្សៃនៃរបបកម្ពុជាប្រជាធិបតេយ្យ ហើយដោយសារតែ សេចក្តីក្លាហាននេះហើយទើបធ្វើឲ្យបងប្អូនជនជាតិចាមទទួលបាននូវការឈឺចាប់យ៉ាងខ្លាំង ។

នៅពេលដែលពាក្យបណ្តឹងជនរងគ្រោះកំពុងមានដំណើរការទៅមុខ ប្រជាពលរដ្ឋកម្ពុជាទាំងអស់នឹង សម្លឹងទៅរកអង្គការសហប្រជាជាតិ តុលាការកាត់ទោសខ្មែរក្រហម និងរាជរដ្ឋាភិបាលកម្ពុជា ដើម្បី

ឆ្លើយតបនូវការប្រឈមមុខដ៏សំខាន់មួយចំនួន ។ តុលាការកាត់ទោសខ្មែរក្រហម ជាប្រភេទតុលាការ
ឧក្រិដ្ឋកម្មស្រ្តីមួយប្រភេទ ហើយជាលើកទីមួយហើយដែលផ្អែកលើទម្លាប់ផ្នែកច្បាប់ស៊ីវិល
ដូចនេះ ការលំបាកនិងការឈឺចាប់មិនអាចចៀសរួចឡើយ ។ តុលាការកាត់ទោសខ្មែរក្រហមពេលនេះ
កំពុងជួបប្រទះនូវបញ្ហាក្នុងការគ្រប់គ្រងដែលបង្ហាញថា មិនត្រឹមតែភាពថ្មីថ្មោងរបស់ខ្លួនទេ ប៉ុន្តែថែម
ទាំងបានបង្ហាញពីភាពលំបាកក្នុងការផ្តល់ជំនួយបច្ចេកទេសរបស់អន្តរជាតិ ដល់ក្របខណ្ឌនៃតុលាការក្នុង
ស្រុកផងដែរ ។ ការធ្វើឲ្យប្រសើរឡើងវិញនូវការគ្រប់គ្រងរបស់តុលាការកាត់ទោសខ្មែរក្រហមមាន
សារសំខាន់នៅពេលដែលយើងធ្វើដំណើរទៅមុខ ។

តុលាការកាត់ទោសខ្មែរក្រហម ក៏ប្រឈមមុខនឹងបញ្ហាក្នុងការផ្តល់យុត្តិធម៌ឲ្យបានទាន់ពេលវេលា
ផងដែរ ។ ដើម្បីបើកសវនាការដែលមានប្រសិទ្ធភាព គឺត្រូវការធនធានជាច្រើននិងការចាត់ចែងឲ្យបាន
ត្រឹមត្រូវ ។ ធនធានទាំងនេះត្រូវបានផ្តល់ឲ្យដោយសេចក្តីសង្ឃឹមដែលនឹងទាមទារថា ថវិកានឹងត្រូវចំណាយឲ្យ
បានច្បាស់លាស់និងមានគុណភាព ។ ដំណើរការនៃសាលាក្តីខ្មែរក្រហមនឹងតម្រូវឲ្យមាននូវយន្តការគ្រួសារ
ពិនិត្យបន្ថែមទៀតក្នុងទ្រង់ទ្រាយណាមួយដែលធ្វើការទន្ទឹមគ្នាជាមួយនឹងរដ្ឋបាលរបស់តុលាការនេះ ។

ជាទីបញ្ចប់ ដោយសារថានេះគឺជាតុលាការដែលអនុវត្តតាមស្តង់ដារយុត្តិធម៌អន្តរជាតិសម្រាប់បទ
ល្មើសប្រឆាំងនឹងមនុស្សជាតិ យើងគួរតែយកចិត្តទុកដាក់ជាពិសេសដើម្បីធានាឲ្យបានថា ដំណើរការ
របស់សាលាក្តីនេះមិនត្រូវប្រឡាក់ប្រឡូសនឹងការចោទប្រកាន់ពីបទពុករលួយ ឬបក្ខពួកនិយមឡើយ ។
នីតិវិធីនៃដំណើរក្តីព្រហ្មទណ្ឌនេះគឺ ជាការទុកចិត្តដ៏ពិសិដ្ឋមួយនៅក្នុងការធានាដ៏ពិសិដ្ឋ របស់យើងដើម្បី
ធានាថា គ្មាននរណាម្នាក់នឹងទទួលបានផលចំណេញពីការខិតខំប្រឹងប្រែងរបស់យើងក្នុងការនាំយកយានករ
ដែលបានសម្លាប់ប្រជាពលរដ្ឋកម្ពុជារាប់លាននាក់នេះទៅកាត់ទោសនៅតុលាការនោះឡើយ ។

ប៉ុន្តែពេលវេលាកាន់តែខ្លី ដោយសារយានករទាំងនោះ កាន់តែចាស់និងបាត់រូបរាងទៅ ។ ជា
និច្ចកាល ការអត់ធ្មត់គឺជាគុណធម៌មួយ ប៉ុន្តែវាក៏អាចជាទុបសក្តិដ៏ធំមួយសម្រាប់យុត្តិធម៌ដែរ ។
សម្រាប់អ្នកទាំងឡាយដែលបានស្លាប់បាត់បង់ជីវិត និងអ្នកទាំងឡាយដែលបានរងទុក្ខវេទនា មរណភាព
និងការឈឺចាប់ ត្រូវតែទទួលបានយុត្តិធម៌និងការគោរពបូជា ។ ជនរងគ្រោះនៃអំពើប្រល័យពូជសាសន៍
គួរតែទទួលបានយុត្តិធម៌ប្រជាជនកម្ពុជាក្នុងតែទទួលបាននូវការឆ្លើយតបយ៉ាងសមរម្យមួយដើម្បីបំពេញ
សេចក្តីស្រឡាញ់យុត្តិធម៌របស់ខ្លួន ។